

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ||*

*śrīmadvālmīkīyarāmāyaṇam*

*|| sundarakāṇḍam ||*

*ekonaviṃśaḥ sargaḥ*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīsītārāmābhyāṃ namaḥ  
śrīmate rāmānujāya namaḥ

॥ *sundarakāṇḍam* ॥  
*ekonaviṃśaḥ sargaḥ*

*rāvaṇaṃ dr̥ṣṭvā duḥkhabhayacintāsu magnāyāḥ sītāyā avasthā*  
*tasminneva tataḥ kāle rājaputrī tvaninditā |*  
*rūpayauvanasampannaṃ bhūṣaṇottamabhūṣitam || 5.19.1 ||*

*tato dr̥ṣṭvaiva vaidehī rāvaṇaṃ rākṣasādhipam |*  
*prāvepata varārohā pravāte kadalī yathā || 5.19.2 ||*

*ūrubhyāmudaram chādya bāhubhyāṃ ca payodharau |*  
*upaviṣṭā viśālākṣī rudatī varavarṇinī || 5.19.3 ||*

*daśagrīvastu vaidehīṃ rakṣitāṃ rākṣasīgaṇaiḥ |*  
*dadarśa dīnāṃ duḥkhārtāṃ nāvaṃ sannānivārṇave || 5.19.4 ||*

*asaṃvṛtāyāmāsīnāṃ dharāṇyāṃ saṃśitavratām |*  
*chinnāṃ prapatitāṃ bhūmau śākhāmiva vanaspateḥ || 5.19.5 ||*

*malamaṇḍanadigdhāṅgīṃ maṇḍanārḥāmamaṇḍanām |*  
*mṛṇālī paṅkadigdheva vibhāti na vibhāti ca || 5.19.6 ||*

*samīpaṃ rājasimhasya rāmasya viditātmanaḥ |*  
*saṅkalpahayasam̐yuksairyāntīmiva manorathaiḥ || 5.19.7 ||*

*śuṣyantīṃ rudatīmekāṃ dhyānaśokaparāyaṇām |*  
*duḥkhasyāntamapaśyantīṃ rāmāṃ rāmamanuvratām || 5.19.8 ||*

*ceṣṭamānāmāthāviṣṭāṃ pannagendravadhūmiva |*  
*dhūpyamānāṃ graheṇeva rohiṇīṃ dhūmaketunā || 5.19.9 ||*

vṛttaśīle kule jātāmācāravati dhārmike |  
punaḥsaṃskāramāpannāṃ jātāmiva ca duḥkule || 5.19.10 ||

sannāmiva mahākīrtiṃ śraddhāmiva vimānitām |  
prajñāmiva parikṣiṇāmāśāṃ pratihatāmiva || 5.19.11 ||

āyatīmiva vidhvastāmājñāṃ pratihatāmiva |  
dīptāmiva diśaṃ kāle pūjāmapahatāmiva || 5.19.12 ||

paurṇamāsīmiva niśāṃ tamograstendumaṇḍalām |  
padminīmiva vidhvastāṃ hataśūrāṃ camūmiva || 5.19.13 ||

prabhāmiva tamodhvastāmupakṣiṇānivāpagām |  
vedīmiva parāmrṣṭāṃ śāntāmagnīśikhāmiva || 5.19.14 ||

utkrṣṭaparṇakamalāṃ vitrāsitavihaṅgamām |  
hastihastaparāmrṣṭāmākulāmiva padminīm || 5.19.15 ||

patiśokāturāṃ śuṣkāṃ nadīm visrāvitāmiva |  
parayā mṛjayā hīnāṃ kṛṣṇapakṣe niśāmiva || 5.19.16 ||

sukumārīm sujātāṅgīm ratnagarbhagrhocitām |  
tapyamānāmivoṣṇena mṛṇālīmaciroddhṛtām || 5.19.17 ||

grhītāmālitām stambhe yūthapena vinākṛtām |  
niḥśvasantīm suduḥkhārtāṃ gajarājavadhūmiva || 5.19.18 ||

ekayā dīrghayā veṇyā śobhamānāmayatnataḥ |  
nīlayā nīradāpāye vanarājyā mahīmiva || 5.19.19 ||

upavāsena śokena dhyānena ca bhayena ca |  
parikṣiṇāṃ kṛśāṃ dīnāmalpāhārāṃ tapodhanām || 5.19.20 ||

āyācamānāṃ duḥkhārtāṃ prāñjaliṃ devatāmiva |  
bhāvena raghumukhyasya daśagrīvaparābhavam || 5.19.21 ||

samīkṣamāṇāṃ rudatīmaninditāṃ  
supakṣmatāmrāyataśuklalocanām |  
anuvratāṃ rāmamatīva maithilīṃ  
pralobhayāmāsa vadhāya rāvaṇaḥ || 5.19.22 ||

|| ityārṣe śrīmadrāmāyaṇe vālmīkīye ādikāvye  
sundarakāṇḍe ekonaviṃśaḥ sargaḥ ||